


ګاليليو په ډاګه وايي : «ځان پوهول غواړم»

ليکونکی: رابرټ هارګريوس

ژباړه او لنډيز: نورالله اتل



په ټول مسېهي پېر کېنې هر يوه مسېهي دا منلې وه چې د اينجيل هر توري هر مرو ريښتونی دی او د پوښتنې پکښې هيڅ ګای نشته. د بېلګې په توګه، خدای دغه نړۍ په اوو ورځو کېنې رغولې ده، د اينسان توکم د ادم او هوا څخه راپيل شوی دی. مخکۀ د ټول جهان بوا داسي منځکی دی چې له ويايي ناوخوا چوږيږي.

د لوټر په بياسمون پسې چې کومه پېړۍ راغله په هغې کېنې دغه ډول ګايونه، چې په سربېرته توګه همېښني او ريښتوني ښکارېدل، لومړی تر شک لاندي ونيول شول او بيا ډېر ژر له پوښتنې سره مخامخ شول. شک او پوښتنې ته چې کوم څيز خوځښت ورکولئ هغه د وګړيو هغه ورځ په ورځ زياتېدونکې پوهنه وه چې هغوی د ښاخوا چاپېريال په باره کېنې پيدا کوله. پخپله د لوټر په ژوند کېنې هغوی په موندنې او لټون پسې سمندري يونونه او مزلونه وکول او پوه شول چې مخکۀ غونډه ده. ستورپېژندنې او جوغرافيه پوهنې دومره پرمختګ کړی ؤ چې دغسي سمندري مزلونو ته يې لاره هواره کړه. د شپاړسمې پېړۍ په نيمايي کېنې، د وېرسپوچي په نامه يو کس د نړۍ دغسي نخچې کېنلې وې چې په مټ يې خپرونکي وتوانېدل چې اوس د پخوا په پرتله خپله لاره په پوره رکوالي او کره توب سره ووهي. هينري مزلګر د ګنټري (رياضي) او ستورپېژنې يو ښوونځی ورغولئ چې پکښې به مزلوونکو په هسک کېنې د ستورپېژنې د ځای ځايګي زدکړه کوله. له هغه وروسته نو د دوی لپاره بېخي اسانه شوه چې د ستورپېژنې د ځای

ځايگي په مرسته په سمندرونو کښې د تگ راتگ لپاره لوري او لؤدن پيدا کي. موکناټيسي لؤدنښؤد (compass) دومره اسانتيا پيدا کړه چي اوس به هغوی په سمندر کښې تر دومره لرې پوري تللای شول چي په اونيؤ اونيؤ او کله به يې ان په مياشتؤ مياشتؤ وچه مخکۀ نه ليدله.

کاري اړتياؤ يوه داسي اډانه وزېږوله چي په گرؤهه او پدل باندي نه وه ولاړه بلکې په داسي ريښتياؤ باندي ډډه لگولې وه چي بېخي په کره تؤب او پام سره يې څارنه او څېړنه کېدله. د منځني پېر پوهنې لکه الکيمي او ستور پېژندنه، چي ساينسي خو بېخي نه وې مگر ساينسوزمه وې، اوس ځای ساينسي لټون لره پرېښؤدلؤ. د همدغه ساينسي لټون په مټ په راتلونکو درېؤ پېړيو کښې اينسان خپل چاپېريال بدل کؤ. او کله چي يې دغه کار وپه برياليتؤب سره ترسره کړؤ نو هاله وتوانېدلؤ چي هغه سوچ هم بېخي بدل کي چي د خپل ځان او په دې جهان کښې د خپل ځای په باره کښې به يې کولؤ. نور نو هغو داسي سوچ نه کولؤ چي يوازي او يوازي بس د دۀ لپاره دا ټول جهان پينځول شوی دی. بلکې دا يې منلې وه چي هغه يو ناتوانه او کمينه ژوی دی چي بېخي لنډ ژوند لري او په يوې وړې ټيکۍ (Planet) باندي ژوند او ژواک کوي چي مخکۀ يې نوم دی، چي په چارچاپېره خواره واره او ارت بېرت جهان کښې د يوه ټاپي، يوې دانې او يا يوه اتم ځای لري او بس.

خو زؤړ سوچ او زړه گرؤهه هم په ځای ارامه پاته نه شوه. په تېره بيا زړه مسېهي کليسا خو بېخي دغه گای ته نه وه تياره. هغې خو بېخي په لړکسي (ټيليسکوپ) کښې له کنلؤ څخه نټه وکوله چي دا يې زباتوله چي نور نو اينسان د جهان په منځکي کښې ځايگي نه لري. دا يو کوچنی گای نه ؤ بلکې دومره غټ ؤ چي هغه گرؤهه يې تر سختې پوښتنې لاندي راوستله په کومې باندي چي له تورپېره راوړسته ټول لوېديځ ښارتنؤب (Civilization) ولاړ ؤ. د اميانؤ لپاره خو دغه نوی گای بېخي بېمانا ښکاره کېدلؤ. هغوی به په ډېره ساده توگه ويل، «که چرته مخکۀ چورلي نو بيا به مرغۍ څنگه خپله ځاله پيدا کوي، او د اينسانان به څنگه په خپل ځای باندي ولاړ پاته کېدلای شي، او داسي ...».

مگر د دينپوهانو، گروهيېزانؤ او شيخانؤ لپاره دغه څېړنې ډېرې بوژنونکې وې. ځکه چي دغو څېړنؤ به ويل چي د هسک او مخکې تر منځ خو بېخي توپير نشته. په مخکۀ کښې چي د خوځښت کوم کانون کار کوي د هسک خوځښت هم هوېهو په هغه کانون باندي چلېږي. په بله مانا، موږ ويلای شو چي موږ په لالمخه په هسک کښې يو او که دا ووايو چي پخپله هسک دلته په مخکۀ باندي دی نو هم بده به نه وي. دغو څېړنؤ دغسي نور بېشمېره ټکي لرل چي له سپېڅلي اينجيل سره په ټکر کښې ول او اپوټه پيغام يې ورکولؤ. مگر بلې خوا ته گرؤهه دا وه چي اينجيل خو د خدای وينا ده، نو لځکه دغه څېړنې نه يوازی ناسمې بلکې کوفري هم دي.

په دغو ساينسپوهانو او څېړونکو کښې يم هم گاليليو ؤ. هغه په کال ۱۵۶۴ کښې زېږېدلی ؤ کوم چي د شپکسپير د زېږېدنې کال هم دي. گاليليو د اټالپې د بياييدارۍ وروستی ستر کس ؤ. لومړی هغه د جيسويتانو لخوا د اومبروسا په مدرسه کښې وروزل شو چېرته چي د دۀ د ټول

ژوند لپاره د ستورپېژندنې سره ولگېدله او مینه یې ورسره پیدا شوه. په ۱۷ کلنۍ کښې هغه له مدرسې راووتلئ او سملاسي یې د ارستو سکولاسټيکي سوچ ته مخه کړه. ډېر تکړه موسيکي پوه او انځورکښ ورڅخه جوړ شو. په لومړي سر کښې هغه د روغتياپوهنې لپاره پوهنتون ته ولاړؤ مگر يوه ورځ يې ناساپه د جيوميټري په يوه ليکچر کښې برخه واخيستله او له ساينس او گڼترې [رياضي] سره يې مینه پیدا شوله. څلور کاله وروسته يې روغتياپوهنه بېخي پرېښودله او خپل پاته ژوند يې گڼترې او فيزيک ته ورکؤ. په پای کښې هغه په پادوا پوهنتون کښې د گڼترې د څانگې مشر شو چېرته چې هغه د خپل ژوند اتلس بريالي او پينځونکي کلونه تېر کړل او په نوي ساينس کښې يې د خوځښتونو، او خوځنده څيزونو د ځانگړنو د پېژندنې بنسټونه واچول.

که څه هم له هغه سره خپلؤ ملگرو او کورنۍ خورا مینه کوله، مگر د پوهانو او ښوونکو په منځ کښې يې ښه نوم نه لرلؤ، ځکه چې هغه به ورته هر وخت سپکول. په تېره بيا هغه به د ارستو د لارې لارويانو ته بدرد ويل چا چې د فيزيک، ستورپېژندنې او خوځښت خورا ښکولې مگر ناسم کانونونه وړاندي کول چې سکولاسټيکه فلسفه به ورته ويل کېدله او د کليسا لخوا يې ښوونه کېدله. ۳۲۰ کاله تر مسيها مخکې، ارستو د اپلاتون شاگرد ؤ. هغه يو تکړه فلسفي ؤ او د جهان د جوړښت، رغاوڼې او اډانې څېړنه يې کړې وه. د هغه چورتونه لومړی اربي ژبې ته او بيا له اربي څخه لوېديځو ژبو ته وژباړل شول. په دغه وخت کښې مسېهي نړۍ له پوهې بېخي تشه او پوچه وه. مسېهي شيخان په دې لټه کښې ول چې له يوې نه يو خوا پوهنې ته لاسرسی ولري. نو لځکه يې د تامس اکيناس تر څارنې لاندې د ارستو چورتونو ته له مسېهي ښوونو سره په داسې ډول سمون ورکؤ چې يو وخت داسې راغلؤ چې هغه بېخي پخپله د مسېهي گروهي برخه ښکارېدل او که به چا ټکر ورسره کولؤ نو دا له کوفر ويلؤ سره برابره وه.

په پای کې د همدې ټکر له لاسه د گاليليو ستوري هم په ډوبېدلؤ شو. هغه لالمخه د خپلې پوهې او څېړنې په مټ د ارستو د د خوځښت کسنه (Theory of Motion) هيسته اچولې وه؛ او اوس د ارستو پر ستورپېژندې باندې نورې ناندري راپورته شوې وې. يونانيانو ته خو لا پخوا جوته شوې وه چې مخکې غونډه ده، لومړی دا چې د تندر په مهال چې د مخکې سوړې پر سپوږمۍ پرېوځي هغه گرد وي، او بل دا چې بېلابېل ستوري په بېلابېلو ځايځايگيو باندې ښکارېږي. مگر ارستو داسې انگېرلې وه چې مخکې ارامه په خپل ځای باندې ولاړه ده او دا نور هسک ورباندې شاوخوا چولېږي. هغوی ځکه داسې ويل چې په هسک کښې چې د ستوريو کومې غونچې دي هغه خپل ځايځايگي نه بدلوي، نو هغوی داسې د مخکې د شاوخوا چورلي لکه لمر او سپوږمۍ چې چورلي. ورسته بيا د ارستو د يوه شاگرد، پټولمي، تر څارنې لاندې يو داسې جهان وکښل شو چې د ارامې مخکې شاوخوا پينځه پنځوس ناڅرگندې غونډۍ (*Spheres*) چورلېدلې او له ځانه سره يې لمر، سپوږمۍ او نور ستوري هم لېږدول.

دا د ساينس له ناپريټو (عجايبو) څخه يوه ناپريته ده چې د دې جهان يوه ناسمه پېژندنه تر ډېرو پاته شوه او د يونانيانو لخوا ريښتيا او سمې پېژندنې پاينست و نه موندلؤ. ډيموکريټس او اريستارکس دواړو داسې کسني وړاندي کړې وې چې د ارستو په پرتله ريښتيا ته ډېرې نژدې

وي مگر د هغوی کارونه پاته نه شول او ورک شول. د ارستو کسني د مسپهي شيخانؤ لاس ته ولوبدلې او د هغوی لپاره خورا په زړه پوري وي ځکه چي هرهر ټکي يې د سپېڅلي لوستني له هرې کرښې سره سمون خورلئ، نو لځکه خو يې په مسپهي ښوونؤ په منځ کښې هغه ځای پيدا کړؤ کوم چي په د ايسا مسيه د بيا راژوندي کېدلؤ لرلؤ او يا په لومړي سره کښې د هغه سپېڅلي زوکړې لرلؤ.

په کال ۱۵۴۳ کښې، د گاليليو تر زوکړې شل کاله پېښ، ځيرک پولي (*Polish*) ستورپېژندونکي، نیکولس کوپرنیکس، د هسک د ستوريؤ خوزښت په ډېره اسانه توگه نړۍ ته وروپېژندلؤ. هغه لمر د جهان په منځ کښې ونيولؤ او ويل يې چي مخکه شاوخوا ورباندي چورلي. د کوپرنیکس ستر تيسيز، چي «هسکينه گرده چورلېدل» نومېدله، او هغه درېيم پاپا ته يې ورپېرزو کړې وه. مگر د هغه په تيسيز پوري پينځوس کاله ټوکې کېدلې. زياترو پوهانو خو د هغه گټېره د هيڅ جوگه هم نه بلله، او د کليسا باباگان دې ته تيار نه ول چي د هغه سوچ او چورت ته دي هم په «خدايي رازونؤ» کښې ځای ورکي.

مگر د گاليليو لپاره دکوپرنیکس کسنه يو ستر اوښتون ؤ. د هغه ځواکمن سوچ په دې ورسېدلؤ چي دا به هرومرو ريښتيا وي. هغه لا په ۱۵۹۷ کښې په پراگ کښې خپل دؤست، جانس کېپلر، ته وليکل، «چي پکار ده د اينسانانو سوچونه له نوي سره په نوي ډول واچول شي». هغه ته په خپل سدېد کښې جوتې شوې وه چي کسنه خو سمه ده، مگر هغه يې زباتولای نه شوه. او ترڅو چي هغه پخپله ليدلای او شمېرلای نه شوه نو تر هغو پوري يې دا نه ويل چي ريښتيا ده. که څه هم هغه خپلؤ نيژدې دؤستانؤ ته څو کاله پخوا ويلي ول چي دی پخپله د پنځون (*Nature*) د ډېرو اېسندؤ (*Phenomena*) د پېژندنې لپاره د کوپرنیکس لېمون (*Opinion*) کاروي. مگر گاليليو خپل سوچ تر دوؤلسؤ کلؤ پوري نور هم له ځانه سره پټ وساتلؤ، او داسي ويل کيږي چي په دې ترڅ کې به يې د ارستو د کسنؤ لوست هم شاگردانو ته ورکولؤ، سره له دې چي ښه پوهېدلؤ چي هغه ناسمې وي.

په دې منځ کښې د تاريخ يوه ښکړغه پېښه وشوه. هغه درسته راپيدا شوه چي د جهان په باره کښې يې د کليسا لېمون ناسم زباتولؤ. د کال ۱۶۰۹ په جون يا جولای مياشت کښې گاليليو د ليد په يوې درستې يوه تجربه ترسره کړه. دغه ليددرسته لومړی يوه هالنډي جوړه کړې وه چي ډېر لري څيزونه به يې خورا جوت او کره ښکاره کول. کله چي دغه درسته د گاليليو په لاس ورغله نو هغه په ډېر ځېړکوالي او کارنده توگه وکاروله. په يوه وخت کښې هغه په خپلې کسني او په دغې درستې دواړو باندي کار کولؤ. لږ وروسته هغه د کېرلؤدن کسنه (*Theory of Refraction*) و موندله. د دغې کسني په مټ هغه په دې وپوهېدلؤ چي د سکې د يوه نل په دواړو سروئو باندي چي هيڼدارې ولگول شي، د دواړو شيشؤ يوه يوه خوا دي پتلي وي مگر په دواړو شيشؤ کښې دي د يوې بله خوا دي دباندې خوا ته پرسېدلې وي او د بلې شيشې دي دننه هغه کوپه وي. وروسته دغه د تولې په شان درسته په يوې درېلۍ باندي ولگول شوه. په دې توگه گاليليو د نړۍ لومړی لرکسی (*Telescope*) جوړ کړؤ.

راتلونکې دوولس میاشتې له هغه څخه نور هرڅه هېر ول بس په همدغه کار لگیا ؤ، بېلابېلې شیشې به یې سولولې او سکېنتلې، او هڅ او هاند به یې کولؤ چې ترې بې لا ښه درسته ورغوي. په ۱۷۰۹ کښې هغه خپله ترتیولؤ ښه درسته په وېنس کښې د سېنټ مارکر کلیسا لوړترینې مینارې ته وخېژوله. د هغه ځای واکمن او شیخان هغه وخت هک پک شول چې کله یې و لیدل چې د دغې درستې په مټ اوس دوی ترېخوا خپل دوښمن دوه گنتې (ساعته) مخکې لیدلای شي کله چې هغه د دوی په خاوره باندي د یرغل په نیامت راروان وي. تجربه ډېره اغېزناکه وه؛ گاليلیو ځای پرځای په یوې لوړې چوکۍ باندي وگومارل شو او خورا غټه کلنۍ تنخا یې هم ورکړه.

د همدغه کال په پای کښې هغه د پودا په سیمه کښې خپل لړکسی د شپې لخوا د هسک ستوریو ته سیده کړؤ. تر ټولؤ لومړی هغه د سپوږمۍ سیل وکولؤ او ډېر ژر یې پکښې غرونه وموندل. په دې توگه یې هغه گروږه بېباوره کړه چې ویل به یې هسکینې پیکرې ټولې ښويې هوارې، بېخي یو ډول، غونډې منډې دي، او له یوه اسماني جوهر څخه جوړې دي چې «ایتر» ورته وایي. په راتلونکو څو له درز او جوشه ډکو میاشتو کښې گاليلیو په کهکشان کښې دومره زیات ستوري ولیدل چې بېخي د چا باور نه کېدلؤ. هغه ځینه داسې ستوري هم وموندل چې تراوسه یې هیچا نومونه هم نه پېژندل. اوس نو هغه ځای او گړۍ رارسېدلې وه چې هغه په غوڅه توگه پرېکړه وکوي. او هغه پرېکړه وهم کړه چې «مخکه تر سپوږمۍ لمخه پخپله یوه چورلېدونکې پیکره ده»، او هغسې ارامه او ولاړه نه ده لکه څنگه چې ارستو بللې وه.

هغه په ډېره خوشالۍ د جنورۍ په اومه نېټه کال ۱۶۱۰ د ماښام په سر کښې خپل ښه ترین لړکسی د جیوپیتېر ستوري ته سیخ کړؤ. په لومړۍ شپه د هغه تلوسه هغه گړۍ زیاته شوه چې په یوه نېغه لیکه کښې پراته درې واړه مگر ډېر ځلاند ستوري یې ولیدل چې دوه یې د جیوپیتېر ختیځ ته او یو یې لوېدیځ ته پروت ؤ. په دا بله شپه هغه بیا وکتل. مگر دا ځل ستوري له خپله ځایه خوزېدلي ول. درې واړه د جیوپیتېر لوېدیځ ته په یوې سیده لیکې کښې پراته ول. مانا یې دا وه چې ستوري د یوه بل په پرتله ښوري راښوري. مگر زړې ستورپېژندنې دا منل څه؟ ایا په دې باندي ده زباتولای شول چې کوپرنیکس رینستونی ؤ؟

ورپسې په دا بله شپه هغه ډېر په نارامۍ کوت (انتظار) کول چې دغه اېسنده (*Phenomenon*) یو ځل بیا گوري. واړه ستوري یو ځل بیا ښورېدلي ول. اوس په هغو کښې یوازي دوه پاته ول، او دواړه د جیوپیتېر په لوېدیځ کښې ول. اوس نو هغه بېخي ډاډه ؤ چې دا یوازي د جیوپیتېر نه بلکې د ستوریو خپل خوزښت هم دی. په شپؤ شپؤ هغه د دغو دریو ستوریو لنداره کوله چې د جیوپیتېر شاوخوا به یې نڅا کوله. وروسته هغه یو څلورم ستوری هم ولیدلؤ چې په هغو دریو ستوریو پسې نېغ نښتی ؤ. بس اوس نو هغه ویلای شول چې ستوري په یوه گاره (*Orbit*) کښې گرځي راگرځي. جیوپیتېر څلور سپوږمۍ لرلې. هغه تر پینځو ورځو پوري لگیا ؤ او خپلې تجربې یې کولې تر څو چې یې هیڅ شک په چورت کښې پاته نه شو چې : کوپرنیکس بېخي رینستونی ؤ.

هغه خپله خپرنه وليکله او بيا يې خپلې ليکنې ته د لارورکي ايلچي (*Nuncius Siderius*) نوم يې ورکړ. لا خو هغه پروا نه لرله چې د دۀ د خپرنې به په کليسا باندې څه اغېزه وشي؛ هغه يوازې د خپلو پخوانو همکارو ښوونکو څخه وېره لرله. همداسې وشول. د پوهنې په ډگر کېنې د هغه همکارو ښوونکو ته چې کله د هغه خپرنه ورورسېدله نو خوار ټوکې ټکالې يې ورپورې وکولې. کله چې هغه دوى راوغوښتل چې پخپله د دۀ په لړکسي کېنې وگوري. نو ځينه يې رانه غلل. او کوم چې راغلل په هغو کېنې ځينو ويل چې په لړکسي کېنې خو يې هيڅ هم ونۀ ليدل او نورو بيا د هغه لړکسي تشه د ماشومانو يوه نانزکه وبلله.

کله چې د گاليليو له خپلو همکارانو سره په ناندریو اخته و نو کليسا بېخي کار نۀ پکېنې لرل. او گاليليو هم د وېنس د سيمې د سرکار تر سوري لاندي ژوند کولو، چې هر وخت به يې کليسا ته ډرکې ورکولې چې د اينگلستان په شان به ټولې شاندې او وندنې (Relations) له کليسا سره غوڅې کي. په کال ۱۶۱۰ کېنې هغه ته بلنه ورکړ شوه چې په خپل پلارني تيسکوني کېنې د گهنترې په څانگې کېنې د لوى ډېوک کوسيمو مشر ښوونکى شي. د هغه نوې دندې او چوکۍ هغه ته خورا ډېر وخت په لاس ورکړو چې خپله خپرنه نوره هم مخ ته بوځي. اوس نو هغه خورا ستر نيامت او هوډ لرلو چې روم ته به ځي او هلته به پاپا ته د خپلې خپرنې د ريښتينولۍ په باره کېنې وايي او کليسا به د همېشه لپاره د ارستو او پتولمي له غلامۍ ازادوي. مگر دا يو لېونتوب و چې ټول ژوند د گاليليو په سر کېنې پاته و.

هغه روم ته د دې لپاره روان و چې په مسېهي گروهې ته گټه ورسوي نۀ دا چې ډغره ورسره ووهي. گاليليو له خورا سترو هيلو سره روم ته روان شو چې د خپل لړکسي موندنې هلته ډاگيزې کي. په لومړي سر کېنې هلته د دۀ د خپرنو خورا تود هرکلى وشو او هيچا يې موندنې ناسمې ونۀ بللې او د يوه لوى اتل په سترگه به ورته کتل کېدل. دا د گاليليو لپاره يو ستر برى و. هغه اوس اوه څلوېښت کلن شوى و کله چې يې د خپلې خپرنې بريا وليدله نو لوى يې ولگېدلو او بېرته فلورېنس ته راستون شو. هغه هلته په بابا کالويس او د واتيکن په نورو ستورپوهانو باندې منلې وه چې نور نو د ارستو سوچ سم نۀ دى او پکار ده چې دوى ورپسې ولاړ نۀ شي. که څه هم دوى دې ته هم تيار نۀ ول چې په کوپرنیکس پسې ولاړ شي مگر کم ترکمه دا يې ومنله چې هسک نور پټوڼي [رازونه] هم لري نۀ يوازې هغه ځينه چې دوى تر اوسه ورسره بلد شوي ول. دوى په دې پوه شول چې د وېنس بېلابېل پروانه په غوڅه توگه دا زباتوي چې دغه ستورى په لمر شاوخوا گرځي راگرځي. اوس دومره پاته وه چې کليسا دا هم ومنې چې پخپله محکه هم په لمر شاوخوا گرځي. مگر داسې ونۀ شول. کله چې هغه له رومه بريالى راستون شو اته مياشتې لا نۀ وې تېرې شوې چې له هغه څخه گروېږنې پيل شوې. او د همدې گروېږنې له لاسه يې پاته دېرش کاله په کوفرويلو د تورو تر تورو سوري لاندي تېر کړو.

دا نابېره څه داسې بد کار وشو چې دا ناورين پيل شو؟ دا يوازې د ساينس او کليسا ډغره نۀ وه بلکې د ځينو کسانو د رځې، چلوټو، ناپوهۍ، سرتمبه توب او وېرې له لاسه گاليليو ټول ژوند خوارخار او وتر اوتر شو.

د چلوتي او ناندری لومړی زړی د فلسفې د یوه بنډونکي لخوا وکرل شو. هغه کوسیمو بوسکالیا نومېدلې او په پیزا پوهنتون کېنې بنډونکې و. هغه یوه ورځ د ستر ډېوک د مټ په غوږ کېنې په پسیسي وویل چې گالیلیو وایی محکمه ولاړه نه ده بلکې گرځي. هغه یوه خورا دیني او گروهندویه بنځه وه او هر څه چې په پاک اینجیل کېنې لیکل شوي ول بس په هغو یې کلکه گروځه لرله. هغې د گالیلیو دوست، بنډېتو کاسټېلي وروغوښتلې او د گالیلیو په باره کېنې یې له هغه څخه پوښتنې وکولې.

کاسټېلي ډېر ژر گالیلیو اگاه کړ. په ځواب کېنې گالیلیو هغه ته د ساینس او دین د شاندو په باره کېنې یو اوږد لیک ولیکل. مگر د همدغه لیک له لاسه خو د گالیلیو او کلیسا تر منځ لومړۍ نښته پیدا شوه. ځکه چې یوه امي کس د دینپوهنې په نابله نړۍ کېنې پل کېنېدل. په ناگاهۍ کېنې گالیلیو خپلو دوښمنانو ته هغه درسته په لاس کېنې ورکړه چې هغو ورته له ډېره وخته کوت کول.

هغه غوښتل چې کلیسا په دې وپوهوي چې کوپرنیکس ریښتیا وایی. مگر څه چې هغه غوښتل د لیک پایله د هغه اپوټه راووتله. نیژدې تر یوه کاله پوري لیک د لوستو او پوهو کسانو په منځ کېنې لاس په لاس گرځېدل. مگر په پای کېنې هغه د گالیلیو د دوښمنانو گوتو ته هم ورغل.

په دې ترڅ کېنې د کلیسا چارواکو زیات وخت د اینجیل په لوستلو تېرول او ډېر سوچ به یې ورباندې کول. په پای کېنې هغوی په دې ورسېدل چې د اینجیل ایتونه د گالیلیو له څېړنو سره اړخ نه لگوي، په تېره بیا دغه لاندیني دوه ایتونه، چې لومړی یې له یوشوا (Joshua) څخه دی:

لمره، ته په گیبیون باندې ودرېږه.
او سپوږمۍ ته، د اجالون په وادی کېنې .
او لمر په ارام ودرېدل، او سپوږمۍ هم تم شوه.
ترڅو چې ملت له خپله دوښمنه غچ واخیستل.

د کلیسا پلارانو به پوښتنه کوله چې لمر څنگه درېدلای شي چې کوپرنیکس وایی چې هغه بېخي هیڅکله خوزېدلی نه دی؟ او دویم په نولسم اشلوک (Psalm) کېنې راغلی دی چې نور هم په کلکه د لمر خوزښت زیاتوي :

هغه یو چنغول دی چې له خونې راوځي،
هغه د یوه غښتلي سړي غوندي زغاسته خوښوي.
هغه د هسک له سره پرمخ ځي
او د هغه په پای بېرته راگرځي.

هغوی دغه راز نور هم ډېر اشلوکونه د زیات په توگه وړاندې کړل. د دغو اشلوکونو ژبه دومره اغېزناکه او ځواکمنه وه چې گالیلیو یې ډېر په اسانۍ په لومه کېنې بندولای شو. او گالیلیو

چي يو ډېر له برمه او پرتمه ډک کس ؤ په همدومره اسانۍ په دغه خور شوي جال کښې بنديوان شو.

خپلو شکوميو گاليليو ته وويل چي نور دي ځان نه ښکاروي او يو څه دي خپل گای پټ وساتي، مانا څه نا څه دي له دروغو کار واخلي. مگر له هغه خوار سره بيا دا غم ؤ چي ټولې کاميابۍ او موندنې به يې په اوبو لاهو شي، نو ځکه خو يې غوښتنه وکوله چي د ده ليک دي په روم کښې د بابا کلاويس مخې ته وړاندي کړ شي او ورسره پخپله لوی پاپا ته که داسي شونې وي. د ۱۷۱۴ او ۱۷۱۵ کلونو په ترڅ کې ليکونه د فلارنس او روم تر ميان تېرېږ کېدل، مگر ډېری د روم لخوا راتلل. اوس نو د گاليليو په کسټو (theories) پورې ځينو کسانو خورا ستر ستر گايونه تړل چي ده خوارکي پخپله په دې هکله کله ټک هم نه ؤ وهلی. ځينو به ويل چي گاليليو ويلي دي چي په سپوږمۍ کښې هم اينسانان ژوند کوي. او بيا به يې ژر دا پوښتنې راپورته کړې چي د دغو سپوږمۍ مېشتو اينسانانو له ادم او هوا سره کومه د وينې شانه شته او کنه، او يا دا چي هغوی به د نوها پيغمبر په کيښتنۍ کښې سپاره شوي وي او که نه؟ شيخ بېلارماين چي د دينپوهانو مشر ؤ و ټولنو ته وويل، چا چي ليکلي دي چي لمر له خپله ځايه راخيژي او بيا لوېږي او بيا بيا داسي کيږي هغه سليمان پيغمبر ؤ. نه يوازي دا چي هغه دا وينا د خداي په ښوونې کوله بلکې هغه ترټولو هوښيار او پوه کس هم ؤ.

کله چي کاليليو پوه شو چي اوس کيسې داستاني بڼه غوره کړه نو يې پرېکړه وکوله چي پخپله روم ته ولاړ شي او هلته د کوپرنیکس د کسني رينستينولي د نورو په مخ کښې زبانه کي. هغه ډاډه ؤ چي واتيکن به يې ورسره ومني چي د ده څېړنې بېخي له کاتوليکي ښوونو سره سمون خوري. په کال ۱۷۱۵ کې هغه چي کله روم ته روان شو نو داسي ؤ لکه يو ښاغلی هواري او يو ډېر له جوشه ډک ځوان.

گاليليو چي کله روم ته ورسېدلئ نو ډېر زيات هيله من ؤ. هغه ځواکن شوی ؤ او په ځان ډېر ډاډه ؤ او اوس اوس يې روغتيا هم ډېره ښه شوې وه ځکه چي د جوړونو درد يې ورک شوی ؤ چي د فلارنس د بېکاره هوا له کبله ورپېښ شوی ؤ. اوس نو ناندریۍ بېخي ډاگېزې شوې وې او گاليليو خونس ؤ چي پر دې باندي وراسه وکوي. کله چي د دوی تر منځ په روم کښې رينستينۍ او ناندرۍ روانې وې نو گاليليو په خپلو گايونو کښې ډېر زورور ؤ. هغه به د شيخانو پوښتنې په داسي توگه ورغبرگې کړې چي هغوی به بېخي ساده گان او ناپوهان ښکاره کېدل.

کله چي کومه پايله او پرېکړه ترلاسه کېدلای نه شوه نو په پای کښې لوی پاپا وويل چي دغه مړنه دي سپېڅلي دوتر (Holly Office) ته ولېږل شي چي د دينپوهنې په رڼا کښې يې غوڅه کي. د سپېڅلي دوتر يوولسو غړيو د کوپرنیکس په کسنو باندي د دينپوهنې په رڼا کښې سوچ وکولو او بيا يې په خپل منځ کښې وراسه وکوله او په پای کښې يې داسي غوڅه کړه: «دا چي وايي چي مځکه د ولاړ او تم لمر شاوخوا چولي، يو لېونتوب او بهولتوب دی. او موږ په ورته په دستوري توگه کوفرغرونه وايو. او داچي وايي چي مځکه پخپله هم خرخي هم زموږ په گروډه کښې سمه نه ده».

يو څو روځې وروسته کارډينل بېلارماين وگومار شو چې گاليليو ته ووايي چې نور دي نو له دغو کارونو ودرېږي. دغه کيسه په دوو ډولونو تر موږ پورې رارسېدلې ده. ځينه کسان وايي چې گاليليو ورسره و منله چې نور به نو د کوپرنیکس د کسنو ننگه نه کوي. او ځينه نور بيا وايي چې هغه و منل چې نور به له دغې بنديز شوې کسني څخه بېخي لاس اخلي او نه بې خپلوي، نه به يې ننگه کوي او نه به يې چا ته نښونه کوي.

دا گړۍ خو گاليليو په يوه نه يوه ډول يوه بريا گټلې وه. هغه له هر ډول سزا او ترټلو ازاد شوی و، له هغه سره پخپله پاپا مخامخ رغېدلی و چا چې د پرلپسې درناوي ډاډ هم ورکړی و او بله دا چې کومه فتوا چې د کليساگانو له ميمبرونو واورول شوه په هغې کې بس مازي دومره ويل شوي ول چې د د کوپرنیکس د کسني د ريښتينولي په زباتولو به بنديز وي. مگر هغه بيا هم د گنټرې (رياضي) لپاره کارول کېدلای شوه. يوازي د هغې په «ريښتينولي» باندې بنديز ولگول شو.

هغه اووه کاله هيڅ هم خپاره نه کړل. خو له هغه وروسته په کال ۱۶۲۳ کېنې يې (II Saggiatore) وليکلؤ. په دغه لوستني کېنې د پټولمي او کوپرنیکس د ملاتړيو ترمنځ گايونه يا ډيالوگ و. هغه په دې باندې اووه کاله نور هم کار وکولؤ. مگر په ډېر ترڅ کېنې يو څو پېښې وشوې. لومړی لوی ډېوک کوسمينو په نابره توگه مړ شو او دی يې له سوري څخه بېرځې شو. او تر دې بده لا دا وه چې په ځای ناستې يې هغه زړه رانۍ چې په لومړي سر کېنې يې ټولې ناندري او مړنې راپورته کړې وې. په روم کېنې پاپا پېنځم هم مړ شو او په ځای يې گريگوري پينځلسم کېښاستلو څوک چې يو کمزوری او ډېر زوړ کس او بس دوه کاله په واک کېنې پاته شو. بيا د هغه په ځای باندې کارډينال مافيو باريبريني کېښاستلو چې وروسته يې د اربن - پينځه ډېرشم نوم غوره کړؤ. هغه ډېر د برم او نوم وړی کس و. هغه لېوال و چې له گاليليو سره ليدنه کاته وکوي.

گاليليو هم چې روغتيا يې لږ ښه شوه ورته راغلؤ او شپږ ځله يې اوږدې اوږدې ليدنې ورسره وکولې. په دغو دوه په دوه ليدنو کېنې گاليليو هڅه وکوله چې نوی پاپا د کوپرنیکس د کسني په ريښتينولي پوه کې او سڅ (قانع) يې هم کي. که څه هم نوي پاپا تر ډېره بريده له گاليليو سره سر ښورولؤ مگر دې ته تيار نه و چې د کسني ريښتينولي بېخي په ډاگه ومني او يا دي بنديز ورڅخه لري کي. کله کله به يې دا هم ورته وويل چې «سپېڅلې کليسا کوپرنیکس غندلی نه دی او نه يې د هغه کسنه کوفرغرونه بللې ده، بس مازي دومره وايي چې هغه يو ډول بېرې کړې ده او دا چې بېځايه يې خېز وهلی دي. که چيري يو څوک د هغې ريښتينولي زباتولای شي نو بيا به هغه بېځايه خېز نه بلل کيږي» په ځان باوري او ډاډه گاليليو داسي و انگېرله چې نور نو هغه د کوپرنیکس په کسني باندې څه ناڅه ليکلای شي تر څو چې په دينپوهنې کېنې لاسوهنه نه کوي او همېشه له خپلو څېړنو سره کار ولري او بس.

کله چې هغه کور ته راستون شو نو يې په خپل لوستني چې دوگايه (Dialogue) نومېدلئ باندې کار پيل کړ او په ۱۶۳۰ کښې يې تيار کړ. دا لوستنی نن هم د اټالوي ادب يوه غوره ټوټه بلل کېږي چې ډول ډال او سکينټ جوړښت يې د سوکرات هغه ته ډېره ورته دی. دغه دوگايه د کانال گرانډې په سيمه کې د درو انډيوالانو تر منځ د يوې ورسې په بڼه لري چې دوه پکښې د گاليليو خپل انډيوالان، سالوياتي او ساگرېدو ول چې په دې وخت کې دواړه مړه شوي ول. ساگرېدو يې پکښې داسې ښکاره کړی دی چې زيات کار يې په ژوند کې له دې دنيا سره دی، ډېر ځيرک دی، او د يوه سرخېل په شان خورا پراخ لېمون او گروپرونکی سوچ لري. سالوياتي بيا د کوپرنکس د اډانې او لېمون زياته لورينه کوي. درېيم کيردار ساده گل (Simplicio) نومېږي د بدلون لورينه نه کوي او وايي چې د ژوند لاره چې څنگه روانه همدغسې بڼه ده. که څه هم هغه د دې نورؤ دواړو د ټوکؤ او ټکالؤ د بوسؤ خوځکی جوړېږي مگر هغه پخپله ډېر بې تاوانه او لېزمه کس وي.

درې سره دؤستان يوه درسته ورځ د مخکې ورځمهالي خوزښت (diurnal motion) په هکله ريښتيني (arguments) کوي. ساگرېدو دا لېمون ورمخته کړ، چې که چيرې مخکې د ختيځ پر لور لږ چټکه وگرځي نو مرغان به په هوا کې خپله ټوله وبايلي، په مني کې به پانې د ونؤ په لوبديځ لور ته تويې شي او د ټوپ هغه مړدکي چې په لوبديځ لور ويشتل شوي وي تر هغو مړدکو زيات واټن ووهي چې په ختخ لور وار شوي وي. سالوياتي د مخکې خوزښت له هغې کيښتۍ سره پرتله کړ چې په سمندر کې گرځي چې پکښې سپرې سورلۍ په ازاده توگه يوې بلې خوا ته گرځېدلای راگرځېدلای شي په دې يې پروا نشته که هغه هوڅومره په چټکۍ روانه وي هم. همدغه راز مخکې هم له ځانه سره هر څه وړي. دا پروا نه لري چې هغه څيزونه په مخکې پوري بېخي نښتي دي او که بل راز ورباندې زوړند دي لکه هوا او وريځې. نو د مرغانؤ لپاره هم کومه ستونزه او رېښته نشته.

د دوگايه ورسې په درېيمه ورځ - چې په ريښتيا گاليليو څو کاله وروسته ليکلې وه - درې سره انډيوالان د هسک د ستروالي په هکله اټکلونه کوي. سالوياتي پيل کوي او وايي چې موږ کولای شو چې د مخکې له دې کمکۍ ټيکۍ (Planet) څخه چې پخپله په کال کې يو ځل د لمر شاوخوا چورلي د هغو بېشمېره ستوريو او ټيکيو د ځای ځايگي او خوزښت پته ولگوو چې په ارت او بېرت هسک کې خواره واره دي. هغه بيا د دغو ستوريو او ټيکيو د لريوالي په هکله ږغېږي او وايي چې واټن يې دومره لري دی چې زموږ سوچ په اسانه نه شي ورسېدلای. سيمپليسيو يې ورغبرگوي او ورته وايي چې خدای هيڅ اړتيا نه لري چې په دغو ستوريؤ او ټيکيو باندې دومره ناپايه پراخ ځای ونيسي چې اينسان ته يې هيڅ شمېر هم نشته. ساگرېدو چې په رؤغتيا کې بڼه پوهه لري هغه په دې باندې خورا ځنډي او ورته وايي، اې ساده سړيه که موږ د درملنې لپاره هره ورځ د اينسانانو نسونه نه څيرلای نو څنگه به راته خرگندېدل چې موږ کولمې، سړي، بدوډي او نور غړي لرو. تر اوسه پوري موږ يوازي جيوپيټر پېژندلؤ خو اوس پوهېږو چې دا ستوری نورې سپوږمۍ هم لري. نو اې ساده گل، که موږ د يوه

ناپايه جهان په هکله نهير [سؤچ] کوو نو د دې مانا دا ده چي خدای ته هغه ستر خای ورکوو چي دی يې لري.

د هغو دغه ريښتيني په ۵۰۰ مخونو کښې ليکل شوې دي. په دغو ريښتینو کښې هغوی درېواړه د ارستو، پتولمي او کوپرنیکس د پوهنې په اډانه په هر اړخ باندې هر راز گايونه کړي دي. هغوی په درېيمه ورځ خپله وراسه بې له کومې پايلې پای ته رسوي. د کيردارونو په شان لوستونکو ته هم غوڅه وينا او پيغام نه ويل کيږي بلکې هغوی ته پکار ده چي پخپله له خپل سؤچ او پوهې سره سمه پرېکړه وکوي او پايلې ته ورسېږي. گاليليو د کرښو او غونډلو په کښلو کښې خورا په ځيرکوالي او په هوشيارۍ سره هڅه کړې وه چي د کوپرنیکس د اډانې ريښتينولي نېغ په نېغه زباته نه کي. مگر د دوگايې ريښتینۍ او وراسه دومره زوروره وه چي په هر هوش لرونکي او سيانه لوستونکي يې دا منله چي د کوپرنیکس اډانه ريښتيني ده.

گاليليو خو خپله ليکنه بشپړه کړه مگر اوس يې د چاپولو لپاره د کليسا اجازې ته اړتيا لرله. که څه هم د سيمپليسمو کيردار بېخي د پاپا کرؤورؤ ته ورته و مگر گاليليو داسي نه وه انگېرله چي په دې کښې به ده ته کوم تاوان ورسېږي. د کال ۱۶۳۰ په مۍ مياشت کښې هغه بيا روم ته روان شو چي د خپل لوستني د خپرولو اجازه ترلاسه کي.

په روم کښې چي کله هغه د کتنې او څارنې لپاره خپل لوستنی وړاندي کړؤ نو په پيل کښې هرڅه ډېر ښه تېر شول. مگر وروسته شېخ ريکاردي يو څه بدگومانه شو ورباندې. نو ځکه خو لوستني بيا بيا وکتل شو. په پای کښې ريکاردي گاليليو ته اجازه ورکړه چي په روم کښې دي يې خپور کي مگر په دې گره [شرط] چي د سر او پای ځينه برخې به يې داسي بدلوي لکه څنگه چي دوی غواړي. گاليليو دا ورسره ومنله او بېرته فلارنس ته راستون شو مگر له هغوی سره يې ژمنه وکوله چي په مني کښې به بېرته ورته راشي.

په دې منځ کښې په واتیکان کښې د گاليليو ملاتړی شازوی چيسي په نابیره توگه مړ شو. هم هغه به د گاليليو لوستني خپرولو. په همدې ورځو کښې په ټولې اټالېې کښې د تاوون وبا خوره شوه چي له کبله يې د وگړيو يوې بلې سيمې ته تگ راتگ بېخي په ټپه ودرېدلو. اوس چي لوستني په فلارنس کښې پرؤت و او د هغه کتونکي په روم کښې ول، نو گاليليو هم د خپلو شکوميؤ او انډيوالاتو يوه ټلگري جوړه کړه چي په ريکاردي يې ومني چي لوستنی دي همدلته په فلارنس کښې چاپ شي. په مات زړه او تر ډېرې زورنې لاندي زاړه شېخ ريکاردي ومنله چي په فلارنس کښې دي چاپ شي. مگر بيا يې هم دا گره کښېښودله چي هغه پخپله د لوستني پيلامه او پايله کتلې ده خو د لوستني د نورو برخو لپاره دي په فلارنس کښې يو سم کس وگومارل شي چي بيا يې تر سترگو تېر کي. گاليليو هغه پيلامه چي د ريکاردي لخوا بدله شوې وه او د پاپا لخوا يوه زياتونه هم پکښې خای شوې وه په ډېره رخه او مات زړه ومنله. خو وروسته هغه په دې باندي زورنه [فشار] اچوله چي دا دي په بېل کاغز او بل ډول ټايپ باندي وليکل شي چي لوستونکو ته بېخي څرگنده وي چي کومه برخه د گاليليو خپله ليکنه ده او کومه يوه يې د کتونکو لخوا پرې ورزياته شوې ده.

لوستنی د کال ۱۲۳۲ په پسرلي کښې خپور شو. د هغه ملگري او هم لوستونکي ډېر زيات خوښ ول. مگر د واتيکان غبرگون لږ ورو او وروسته راغلو ځکه چې د تاوون له کبله لوستنی هلته ناوخته ورسېدل. کله چې د واتيکان چارواکو ولوستلو نو پوه شول چې له دوی سره چالاکي شوې وه. کله چې ریکاردي لوستنی ولوستلو نو وېي ويل: «دې لوستني چې کومه بڼه غوره کړې ده نو جيسويتان به خامخا له هغه څخه ډېر تريخ پلپوټ وکوي. مگر تر دې لمخه چې جيسويتانو يو څه ووايي پاپا پخپله پوښتنې پيل کړې. هغه باور کولو چې ریکاردي هڅې کښېوتلای دی چې يوه دغسي لوستني د چاپولو اجازه يې ورکړې ده او ورسره ورسره په دې ډېر خواشني و چې په لوستني کښې چې د ساده گل کوم کردار راغلی دی هغه په ريښتيا پخپله د پاپا پېښې کوي او مانا يې دا ده چې په هغه باندي يې ملنډې وهلې دي.

د دوگايه (Dialogue) چې کله خپور شو نو هغه يې ښه وخت نه و. په دغه وخت کښې په اروپا کښې چې د گروهي په بنسټ کوم جنگونه روان ول هغه د واتيکان په گټه نه ول. د پاپا د ايلچيتوب او مرکچيتوب ټولې هلې ځلې له ناکامۍ سره مخامخ وې. په دغه وخت کښې له پاپا سره د نورو کسانو سختې دغري پيل کړې وې. ځيو به ويل چې هغه خو د گاليليو په شان له ښوېدلو او بې لارې شويو کسانو سره دواستي او ملگرتيا لري او ځينو نورو به ويل چې هغه خو بېخي يو کمزوری او ناتوانه پاپا دی ان چې بې لارې شويو کسانو ته هم هيڅ نه شي ويلای. يوه شېخ ورپسې وليکل چې پاپا نن سبا دومره ډارن شوی دی چې بېخي له خپلې مانۍ بهر نه شي راوتلای ځکه چې وېره يې په زړه ننوتلې ده هڅي نه چې څوک زهر ورکي. کومې لارې چې تر واتيکانه پورې تللې دي په هغو يې تر لسو لسو ميلو پوري بدرگې او سامانې درولې دي او هر څوک چې په دغو لارو تگ راتگ کوي نو هرومرو يې تلاشي اخيستل کيږي.

په دغو ورځو کښې جيسويتانو هم د هغه په غوږونو کښې پسپسې پيل کړې و او هره شېبه به يې هغه ته ورپه يادوله چې گاليليو چې کومه ژمنه له تا سره ښپارس کاله پخوا کړې وه هغه يې د لوستني په خپرولو سره ماته کړې ده. پاپا چې په خپل برم او نوم باندي دغسي نيوکې واورېدلې نو يې و پتېله چې پکار ده يو څه زور او سام خلگو تر وروښي. يو ځل هغه د خپلو اېلچيانو يوې غونډې ته وينا کوله او ډېر په خشم يې هغو ته وويل: «ستاسي گاليليو په داسي کارونو کښې گوتې وهلې دي چې هغه پکار نه و. هغه ما ته دواکه راکړه او له ما يې کار واخيستلو. اوس به زه هم هغه و کاروم او خوښ به يې شم»

پلپوټ او گوپړنه

گاليليو په فلارنس کښې و. د هغه هلته يې خورا لوی لگېدلی و او اکاه نه و چې کيسه به دومرې ورانې ته وتلې وي. ځکه چې د هغه لوستنی ډېرو کسانو کتلی و او اوس خو يې خورا ښه نوم هم موندلی و او لوستونکو به ډېر ستايلو. هغه ډاډه و چې که چيري کومې ناندری او کشالي راپورته هم شي نو په اسانۍ سره به غلې شي. بله دا چې پخپله پاپا د هغه نيژدې دواست هم دی.

پاپا هغه ته کسان وروڼېدل چې په دېرشو ورځو کې دې په روم کې خپله پېشي وکوي. اېلچيانو هڅه وکوله چې د پاپا خشم يو څه آرام کي مگر پاپا زېل کړی و او ويل به يې چې گاليليو به يو ځل خامخا روم ته راځي او پېشي به کوي. گاليليو هغه ته د دريو ډاکټرانو لخوا يوه کتونی (سرتيفيکېټ) وروڼېدل چې پکې ليکلي ول: «گاليليو دا مهال د بېلابېلو سختو ناروغيو له لاسه رنځور دی او نه شي کولای چې تر روم پورې مزل وکوي». مگر کتونی هم په پاپا باندې کومه اغېزه و نه کوله او بيا يې پيغام ورته راوښود چې بهانې نه چلېږي او دا ځل يې نور هم په کلکه ورته وويل چې که گاليليو پخپله رانه شي نو ځولنې به ورواچوئ او د بندي په څېر يې تر رومه پورې راوړئ او پلېټ ته يې وړاندي کئ.

په ۱۱ اپرېل ۱۶۳۳ کې گاليليو پلېټ ته يوړل شو او په دغه بل گهيز د لوی څارنوال، بابا ويسنزوی دا فيرنزوالا، مخې ته لومړنۍ پېشۍ ته وبلل شو. هغه ته لږه ورکړه شوه او ورڅخه وپوښتل شول چې، ايا هغه پوهيږي چې د څه لپاره پېشۍ ته راغونښتل شوی دی. هغه هم ورته وويل چې کوم لوستنی چې يې ليکلی دی د هغه په تور يې به يې راغونښتلی وي. گاليليو په ډېره هوشيارۍ او ځيرکوالي هغوی ته وويل چې ده ۱۶ کاله مخکې ژمنه کړې چې د کوپرنیکس کسنه به نه زباتوي او نه به يې ساتنه او ژغورنه کوي. مگر هغه ازاد دی چې د يوه لېمون (Opinion) په توگه ورباندې خبرې وکوي.

له هغه څخه وپوښتل شول چې تا د دغه لوستني د ليکلو لپاره اجازه ترلاسه کړې وه؟ هغه ورته وويل چې نه، ځکه په دا د هغه لېمون نه ساتنه کوي او نه يې ژغورنه. په لوستني د دې خبرې ټينگار او پوخوالی نه دی شوی چې مخکې چورلي او لمر ولاړ دی. په دا بله ورځ دينپوهانو او گروهپېژانو بيا لوستنی غوندې له غوندې او توري په توري ولوستلو او بڼه په ډاډه توگه يې ځانونه پرې پوه کړل چې گاليليو په ډېره ځواکمنه او زوروره توگه د مخکې خوزښت او د لمر ټپکه زباته کړې ده. او هم يې په هغو کسان په ټوکو ټوکو کې بڼه سپک کړي دي څوک چې دا نه مني.

گروهپېژان په دې ورسېدل چې گاليليو هغه ژمنه ماته کړې ده کومه چې هغه په کال ۱۶۱۶ کې کړې وه. هغوی په دې اړه نه وه چې د هغه لېمون سم دی او که ناسم. له هغوی سره بس دومره غم او رېږ و چې د کليسا واک او برم ته تاوان رسېدلی دی. هغوی به ويل چې دا واک يوازي کليسا لري چې څه سم دي او څه ناسم دي. يو امي او جنجالي کس چې په دين او گروهه باندې اگاه نه وي څنگه کولای شي داسې کشالي په خپل سر هوارې کي او د اولسونه لارښوونه دي وکوي.

لويې څارنوالۍ له گاليليو سره يوازي او پټې ليدنې او کتنې وکولې او هغه ته يې وويل چې خپله تېروتنه او د ژمنې ماتونه دي ومنې. که هغه منته (اقرار) وکوي نو ډېر په اسانۍ سره به وبخښل شي؛ او داسې چوپ پاته شي نو څارنوالی به يو ډول نه ډول سزا بيا هم ورکي. او هغه وچه نته (انکار) وکوي نو بيا به څارنوالی له ده څخه د شکنجې په زور ډېرې گرانې پوښتنې او گوېښې پيل کي چې په دوديزه توگه له هغو کسانو څخه کيږي چې کوفر يې غړولی وي.

دوه ورځې وروسته يې هغه يو ځل بيا پېشۍ ته راوغوښتلؤ چې پخپله منته [اقرار] ډاگيزه کي. هغه وويل چې تېرې د پلېوټ په تېرو څؤ ورځؤ کښې يې خورا په نهير سره خپل لوستنې يو ځل بيا ولوستلؤ. هغه له ډېره وخته راهيسې نه ؤ لوستلى نو ځکه خو بېخي داسي ورته ښکاره شؤ لکه يو نوى لوستنى چې وي او هغه لکه يو بل چا چې ليکلى وي.

وروسته يې گاليليو ټوسکاني اېلچي ته په لاس ورکړؤ چې يوه زاړه او ناتوانه کس د شکنجې او ترهې په زؤر دې ته تيار کي چې هر هغه څه ناسم وبولي چې د ده په پوره باور بېخي سم دي. مانا دا چې هغه چې په خپل ژوند کې څومره کار ، څېړنه او موندنه کړې ده له هغې دي پخپله هم لاس په سر شي او د نړۍ نور وگړي دي ورڅخه بېرخې کي. په کومه شپه چې يې هغه د ټوسکاني اېلچي کؤر ته راوړلؤ نو ډېر مېرزانده شوى ؤ. هغه د سوکرات په شان ياغي او سروېن نه ؤ چې د ريښتياؤ لپاره دي تر خپل سر تېر شي، بلکې يو داسي وگړى ؤ چې د جوارۍ يو داو يې اچولى ؤ مگر په دې کې ناکامه شوى ؤ چې ثورؤ ته وروښيي چې ريښتيا څه دي. که هغه نته وکي او که منته ريښتيا خو به بيا هم ريښتيا وي.

په ۱۰ مۍ هغه يو ځل بيا پېشۍ ته راوستل شؤ. هغه يو ځل بيا د شيخ بېلامين لخوا لاسليک شوى کتؤنى (سرتيفيکېټ) وړاندي کؤ چې پکښې ليکل شوي ول چې هغه به د مخکې د خوزښت لېمون نه سم بولي او نه به يې ساتنه او پلوى کوي. مگر دا نه ول پکښې ليکل شوي چې هغه به يې ښوونه نه کوي او يا به څېړنه ورباندي نه کوي. خو بيا هم هغه باور لرلؤ چې د يوې وړې سزا په توگه به ورته لږه گوتڅنډنه وشي او نور به نو په خپله مخه پرېښودل شي اوبس.

مگر په رؤم کښې کاغزونه اوس پاپا ته ورکړل شوي ول چې د وروستي ځل لپاره يې ولولي. او کله چې هغه ولوستلؤ نو يې وويل چې په دې کار کښې هيڅ نرمښت نه شي کېدلای. گاليليو له هغې وايي [امر] څخه سرغړونه کړې ده چې هغه ته نېغ په نېغه ورکړ شوې وه. له بندي څخه دي سمه گوږېنه وشي، هغه دي په شکنجې ووېرول شي او اړ دي ايستل شي چې توبه وباسي. بيا دي هغه ته د سزا کالي وراغوستل شي ، د اولس په مخ کښې دي خېرزه کړ شي او به پاى کښې دي زندان ته واچول شي.

په دا بله اونۍ کښې گاليليو د څلورم او وروستي ځل لپاره پېشۍ ته راوستل شؤ. دا ځل هغه په واز کومي و منل: «زه يې منم او په کلکه سره وایم چې د پټولېمي لېمون ريښتيا او سم دی چې وايي مخکۀ ارامه ولاړه ده او لمر په خوزښت کښې دی. او له کله چې ماته دا وايه شوې ده نو هيڅ کله د کوپرنیکس لېمون بيا ريښتيا نه دی بللی.» گاليليو په ډېره بېچارگۍ او زارۍ دا وينا وکوله مگر جرگې د هغه دا زارۍ او جگۍ و نه منلې. بلکې هغوى وويل چې ده چې کوم لوستنى ليکلى دی د ده اري لېمانه خو په هغه کښې جوت دي. گاليليو ورته وويل: «زه دلته ستاسي په مخ کښې ولاړ یم، څه چې ستاسي خوښه وي زه به يې منم»

په دا بل گهيځ هغه څه وشول چې گاليليو يې هيڅ کله هيله نه لرله. دغه مشر ، سپينزيرى هونيار کس چې زړه يې له هرڅه مات شوى ؤ ، سرتور سر ، اېلې پښې ، د سزا په کاليؤ کښې نغښتى

دباندي راوايستل شو او بيا دې ته اړايستل شو چي د يوه ډېر ستر سلېب مخې ته خپل سر ټيټ کي. جاره واره شيخان او ملايان ولاړ ول چي ده ته يې دغه سزا واوروله: دی به د کوپرنیکس له لېمون څخه لاس په سر کيږي، د ده په لوستنې، دوگايه، باندي به د کانون له مخې بنديز لگول کيږي او ليکوال دي يې په زندان کښې بنديوان شي او تر دريو کالو پوري دي هره ورځ هغه اوه اشلوکونه وايي چي د توبې لپاره دي. په هغه وخت کښې چي کليسا کومې سزاگانې ورکولې دا په هغو کښې ډېره نرمه گڼل کېدله.

د پاته ژوند دپاره هغه په خپل کور کښې په بند کښې وساتل شو. هغه ډېر ژور شوی و، سترگې يې بېخي کمزورې شوې وې، او له زېږوې يې ريځ وړلې. خو تر څو چي هغه په بشپړه توگه ږوند شوی نه ؤ بيا به يې هم پرلپسې کار کولې. که څه هم هغه له ستورپېژندنې بند کړ شوی و هغه د پوهنې نورو څانگو ته مخه کړې وه. د ستورپېژندنې په ځای هغه د خوزېستونو (Dynamics) باندي څېړنه پيل کړه او په دې ډگر کښې يې تر ستورپېژندنې هم زياتې برياوې وموندلې او د نوي فيزيک بنسټونه يې کښېښودل.

گاليليو په ۸ جنوري ۱۶۴۲ په خپله بيستره کښې مړ شو. هغه دا وروستۍ هيله څرگنده کړې وه چي په فلارنس کښې د سانتا کوز کليسا په هديرې کښې د کورنۍ له نور مړيو سره يو ځای ښخ کړ شي. د کليسا نور شيخان تيار ول چي جنازه يې وکوي، بيا يې هلته يې ښخ کړي او گور يې هم په مرمر باندې ويوښي. مگر پاپا باربريني خپل زېل او کينه نه پرېښودله او د هغه د جنازې او گور رغولو اجازه يې ور نه کړه. په کال ۱۷۳۷ کښې يې د هغه هډوکي په هغه ځای کښې ښخ کړل چې د هغه دوه نور هيوادوال، ميشلانگليو او ماکياويلي هم ښخ ول. او سل نور کلونه وروسته کليسا د هغه له لوستني بنديز لرې کړو.

مگر دا نو هغه وخت و چي په اټالېې کښې راتوکېدلې د بياييدارۍ ځلاند غورځنگ له سېکه لوېدلې و او کليسا ورباندي بريالۍ شوې وه. مگر گاليليو چي د اينسانانو د ازادۍ لپاره کومې څېړنې کړې وې او گړاوونه يې گاللي ول هغه بشمره او بېگتې پاته نه شول. د اټالېې په ځای په نورو هيوادونو او اولسونو کښې داسي ښاغلي پيدا شول چي دا زبات کي چي د ساينس کانون يوازي او يوازي ازاد لټون او څېړنه غواړي ؛ يوه داسي څېړنه چي نه د کليسا او نه د کوم بل زورگير لخوا تربت او خپه شوې وي. هغه چي د ساينسي لټون لپاره کومه لاره پرانيستله تر درېنيمو پېړيو پوري د پوهنې مينانو او لېوانو په هغې باندي يون اومزل وکولو. هم دا تکل او لټون و او له رينسټياو او ازادۍ سره مينه وه چي د اتلسمې پېړۍ د ليتوالي (Enlightenment) ستر غورځنگ يې و پينځولو. د دې غورځنگ دا چيغه وه چي (Sapere aude) ، «بهادري وکوه چي پوه شي»

Get more e-books from www.ketabton.com
Ketabton.com: The Digital Library